

19 ta' April, 1947.

Imballef :

Li-Onor. Dr. W. Harding, B.Litt., LL.D.

Grazia Tonna versus Paola Tonna pr. et ne.

**"Agricultural Leases Control Board" — Sentenza —
Kwazi-Kuntratt Gudizzjali.**

Deċiżjoni tal-Board tal-Qbejjel hija ekwiparabili għal deċiżjoni tal-Qorti Ordinariji, għax dak il-Board jeferebba funzjoni ġudizzjarja. Għalhekk, meta sentenza ta' dak il-Board, li għaddiet ġudikat, tordna l-deċiżjoni tal-konduktur minn fond bl-obligu tax-sid li jhallas lill-konduktur il-benefikati skond il-liġi, is-sid huwa marbut li jhallas dawk il-benefikati; salva l-kwistjoni tal-"quantum"; u ma jistax iudiskonozzi dak l-obligu fil-prinċipju tiegħu; għax hemm il-ġudikat kontra tiegħu.

Dikjarazzjoni ċentralizzata tal-partijiet fil-kawża torbot ukoll lill-partijiet li għantaha; u dan il-forza ta' dak li jissejjah "kwazi-kuntratt ġudizzjali", li huwa rikonoxxut fil-ġurisprudenza tagħna.

Il-Qorti — Rat iċ-ċitazzjoni, li biha l-attriċi ppremettiet illi hi, b'sentenza ta' l-Agricultural Leases Control Board tat-24 ta' Awissu 1945, ġiet kundannata li tiżgombra l-għalqa "ta' l-Andar" in-Nigret, limiti tar-Rabat, bl-obligu li l-konvenuta thallsilha l-benefikati kollha (dok. A); u illi hi, b'ittra uffiċjali tat-30 ta' Novembru 1945, interpellat lill-konvenuta biex thallsilha dawn il-benefikati ammontanti għal £44. 19. 8 skond żewġ stini li jinsabu fil-poter tagħha, u li sal-lum għadha ma hallsetx; u talbet li l-konvenuta proprio et nomine tkun kundannata minn din il-Qorti biex thallas lilha s-somma ta' £44. 19. 8 fuq imsemmija, prezz ta' benefikati li saru fil-għalqa "ta' l-Andar" Nigret, limiti tar-Rabat, skond l-istimi fuq imsemmija, jew kull somma oħra verjuri li tiġi likwidata minn minn din il-Qorti għall-valur ta' dawn il-benefikati. Bl-ispej-jeż, kompriżi dawk ta' l-ittra uffiċjali tat-30 ta' Novembru 1945, u bl-ingunzjoni biex il-konvenuta tidher għas-subiz-żjoni;

Omissis;

Ikkunsidrat;

Illi l-konvenuta qiegħda tikkuntrasta l-kreditu reklammat mill-attriċi għal diversi raġunijiet; għaliex il-benefikati kienu ġà jeżistu; għaliex jekk saru xi benefikati, il-kumpens jisthoq

li jithallas mhux lill-attriċi, iżda lil hutha *Frangisk* u *Karmnu*; u għaliex ma nġhatax il-kunsens mis-sid li jsiru l-benefikati;

Illi l-konvenuta però ma tistax tiġi eżawdita fl-oppożizzjoni tagħha għall-hlas ta' kumpens lill-attriċi għall-benefikati (*salva* l-kwistjoni tal-*"quantum"*) għal żewġ raġunijiet deċiżivi:—

1. Id-deċiżjoni ta' l-Agricultural Leases Control Board, fol. 5;

2. Il-verbal fol. 13 hekk konċepit:— *"Id-difensuri għall-partijiet jaqblu li l-unika kwistjoni hija fuq il-"kwan-tum"* tal-valur tal-benefikati";

Illi d-deċiżjoni tal-Board hija ekwiparabili għal deċiżjoni tal-Qrati Ordinariji, għaliex mit-tenur tar-regolamenti li waqqfu dak il-Board (Government Notice 242 ta' 1-1943) jidher ċar illi l-Board jeżerċita funzjonijiet ġudizzjarji, partikolarment mill-art. 7, subart. 3, fejn jingħad illi għall-Board huma applikabili l-Liġijiet Proċedurali. Dik id-deċiżjoni għaddiet ġudikat, u l-lum il-partijiet ma jistgħux imorru kontra tagħha. Issa, skond dik id-deċiżjoni, giet akkordata l-evizzjoni, iżda *"bl-obligu lis-sid li thallas il-benefikati kollha skond il-liġi"*. Mela dik id-deċiżjoni obligat lis-sid li thallas il-benefikati. Il-kliem *"skond il-liġi"* ma għandhomx ċertament is-sens illi l-Board kien qed jimponi dak l-obligu jekk skond il-liġi kien hemm l-obligu li jithallas kumpens għall-benefikati; għaliex kieku kien hekk, kien jesprimi ruhu diversament. Il-hlas gie mpost, imma *"skond il-liġi"*, jiġifieri għal dak li jirrigwarda l-*"quantum"*, fil-miżura li tagħti l-liġi. Hu faċili li wiehed jifhem illi fit-trattazzjoni quddiem il-Board l-attriċi qajmet il-kwistjoni tal-benefikati, u talbet is-somma li tirriżulta mitluba fil-korrispondenza li hemm fl-inkartament. Il-Board laqa' r-reklam tagħha, fis-sens li akkorda l-evizzjoni mitluba mill-konvenuta, iżda mpona lis-sid l-obligu li thallas il-benefikati; biss, sabiex il-kwistjoni tal-*"quantum"* ma tkunx preġudikata, ġew miżjuda l-kliem *"skond il-liġi"*. Kieku l-Board ried jissubordina għal dik il-frazi mhux biss il-*"quantum"*, imma l-eżistenza ta' l-obligu bħala prinċipju, allura ma kienx isemmi xejn minn dan l-obligu bħala kondizzjoni tad-deċiżjoni, għaliex kienet timponieb iew, skond il-

każ, tiċhdu l-istess liġi. Għalhekk il-lum il-konvenuta ma tistax aktar tikkuntrasta dan l-obligu, għaliex hemm l-ostakolu ta- "non bis in idem";

Illi minbarra dan, hemm ukoll id-dikjarazzjoni fuq verbalizzata, fejn il-kwistjoni f'din il-kawża hi espressament limitata għall-"quantum". U verament il-konvenuta, wara l-obligu mpost fid-deċiżjoni tal-Board, li, kif ingħad, għaddiet għudikat, wara illi fl-ittra ufficjali eżibita in kopja fol. 60, kienet interpellat għall-evizzjoni u caħdet ir-rinova tal-qbiela lill-attriċi, u wara l-ittra tagħha fol. 19 (dokumenti dawn li minnhom jidher ċar li l-konvenuta kienet tirrikonoxxi bhala gabilotta lill-attriċi), ma tantx kienet tkun konsistenti kieku għamlet dikjarazzjoni diversa. Apparti dawna r-riflessi però, hu ċert li dik id-dikjarazzjoni hekk verbalizzata torbot lill-konvenuta, in forza ta' dak li jissejjaħ il-"kważi kuntratt għudizzjali", rikonnoxxut fil-ġurisprudenza tagħna in forza tal-prinċipju "in iudiciis quasi contrahitur" (Appell "Cini vs. Portelli", 2 ta' Ottubru 1925);

Għalhekk il-kontestazzjoni tal-konvenuta, fis-sens li tikkuntrasta in prinċipju l-obligu tal-ħlas ta' kumpens lill-attriċi għall-benefikati ma tistax tiġi eżawdita, għaliex hemm l-ostakolu tal-għudikat, kemm ukoll tal-kważi-kuntratt għudizzjali;

Tkkunsidrat fuq il-"quantum";

Omissis;

Għal dawn il-motivi;

Il-Qorti tiddeċidi;

Omissis;

Billi, fil-meritu, tilqa' t-talba għas-somma ta' £44. 19. 8, bl-ispejjeż kontra l-istess konvenuta proprio et nomine;

L-ispejjeż però, riżervati fid-digriet fol. 14 jibqgħu definitivament a kariku ta' l-attriċi.